

Sri Guhya Kali Sudha

Dhara Stava

శ్రీ గుహ్యకాలీ సుధాధారా స్తవః

మహాకాల రుద్ర ఉవాచ |

అచింత్యామితాకారశక్తిస్వరూపా

ప్రతివ్యక్త్యధిష్ఠానసత్త్వైకమూర్తిః |

గుణాతీతనిర్ద్వంద్వబోధైకగంయా

త్వమేకా పరబ్రహ్మరూపేణ సిద్ధా || 1 ||

అగోత్రాకృతిత్వాదనైకాంతికత్వా-

-దలక్ష్యాగమత్వాదశేషాకరత్వాత్ |

ప్రపంచాలసత్వాదనారంభకత్వాత్

త్వమేకా పరబ్రహ్మరూపేణ సిద్ధా || 2 ||

అసాధారణత్వాదసంబంధకత్వా-

-దభిన్నాశ్రయత్వాదనాకారకత్వాత్ |

అవిద్యాత్మకత్వాదనాద్యంతకత్వాత్

త్వమేకా పరబ్రహ్మరూపేణ సిద్ధా || 3 ||

యదా నైవ ధాతా న విష్ణుర్న రుద్రో

న కాలో న వా పంచభూతాని నాశా |

తదా కారణీభూత సత్త్వైకమూర్తి-

-స్త్వమేకా పరబ్రహ్మరూపేణ సిద్ధా || 4 ||

న మీమాంసకా నైవ కాలాదితర్కా

న సాంఖ్యా న యోగా న వేదాంతవేదాః |

న దేవా విదుస్తే నిరాకారభావం

త్వమేకా పరబ్రహ్మరూపేణ సిద్ధా || 5 ||

న తే నామగోత్రే న తే జన్మమృత్యూ

న తే ధామచేష్టే న తే దుఃఖసౌఖ్యే |

న తే మిత్రశత్రూ న తే బంధమోక్షౌ

త్వమేకా పరబ్రహ్మరూపేణ సిద్ధా || 6 ||

న బాలా న చ త్వం వయస్కా న వృద్ధా

న చ స్త్రీ న షండః పుమాన్నైవ చ త్వం |

న చ త్వం సురో నాసురో నో నరో వా

త్వమేకా పరబ్రహ్మారూపేణ సిద్ధా || 7 ||

జలే శీతలత్వం శుచౌ దాహకత్వం

విధౌ నిర్మలత్వం రవౌ తాపకత్వం |

తవైవాంబికే యస్య కస్యాపి శక్తి-

-స్త్వమేకా పరబ్రహ్మారూపేణ సిద్ధా || 8 ||

పపౌ క్షేడముగ్రం పురా యన్మహేశః

పునః సంహరత్యంతకాలే జగచ్ఛ |

తవైవ ప్రసాదాన్న చ స్వస్య శక్త్యా

త్వమేకా పరబ్రహ్మారూపేణ సిద్ధా || 9 ||

కరాళాకృతీన్యాననాని శ్రయంతీ

భజంతీ కరాస్త్రాది బాహుల్యమిత్థం |

జగత్పాలనాయాఽసురాణాం వధాయ

త్వమేకా పరబ్రహ్మారూపేణ సిద్ధా || 10 ||

రువంతీ శివాభిర్వహంతీ కపాలం

జయంతీ సురారీన్ వధంతీ ప్రసన్నా |

నటంతీ పతంతీ చలంతీ హాసంతీ

త్వమేకా పరబ్రహ్మరూపేణ సిద్ధా || 11 ||

అపాదాఽపి వాతాధికం ధావసి త్వం

శ్రుతిభ్యాం విహీనాఽపి శబ్దం శృణోషి |

అనాసాఽపి జిఘ్రస్య నేత్రాఽపి పశ్య-

-స్వజిహ్వఽపి నానారసాస్వాద విజ్ఞా || 12 ||

యథా బింబమేకం రవేరంబరస్థం

ప్రతిచ్ఛాయయా యావదేకోదకేషు |

సముద్భాసతేఽనేకరూపం యథావత్

త్వమేకా పరబ్రహ్మరూపేణ సిద్ధా || 13 ||

యథా భ్రామయిత్వా మృదం చక్రమధ్యే

కులాలో విధత్తే శరావం ఘటం చ |

మహామోహాయంత్రేషు భూతాన్యశేషాన్

తథా మానుషాంస్త్యం సృజస్యాదిసర్గే || 14 ||

యథా రంగరజ్జ్వర్కదృష్టిష్వకస్మా-

-న్యణాం రూపదర్శకరాంబుభ్రమః స్యాత్ |

జగత్యత్ర తత్తన్మయే తద్వదేవ

త్వమేకైవ తత్తన్నివృతౌ సమస్తం || 15 ||

మహాజ్యోతి ఏకార సింహాసనం యత్-

స్వకీయాన్ సురాన్ వాహయస్యగ్రమూర్తే |

అవష్టభ్య పద్భ్యాం శివం భైరవం చ

స్థితా తేన మధ్యే భవత్యేవ ముఖ్యా | 16 ||

క్వ యోగాసనే యోగముద్రాదినీతిః

క్వ గోమాయుపోతస్య బాలాననం చ |

జగన్మాతరాదృక్ తవాఽపూర్వలీలా

కథం కారమస్మద్విధైర్దేవి గంయా || 17 ||

విశుద్ధా పరా చిన్మయీ స్వప్రకాశా-

-మృతానందరూపా జగద్వ్యాపికా చ |

తవేద్యగ్విధాయా నిజాకారమూర్తిః

కిమస్మాభిరంతర్హృది ధ్యాయితవ్యా || 18 ||

మహాఘోరకాలానల జ్వాలజ్వాలా

హితా త్యక్తవాసా మహాట్టాట్టహాసా |

జటాభారకాలా మహాముండమాలా

విశాలా త్వమీదృఙ్మయా ధ్యాయసేఽంబ || 19

||

తపో నైవ కుర్వన్ వపుః ఖేదయామి

వ్రజన్నాపి తీర్థం పదే ఖంజయామి |

పఠన్నాపి వేదం జనిం పావయామి

త్వదంఘ్రిద్వయే మంగళం సాధయామి || 20 ||

తిరస్కుర్వతోఽన్యమరోపాసనార్చే

పరిత్యక్తధర్మాధ్వరస్యాస్య జంతోః |

త్వదారాధనాన్యస్త చిత్తస్య కిం మే

కరిష్యంత్యమీ ధర్మరాజస్య దూతాః || 21 ||

న మన్యే హరిం నో విధాతారమీశం

న వహ్నిం న హ్యర్కం న చేంద్రాది దేవాన్ |

శివోదీరితానేక వాక్యప్రబంధై-

-స్త్వదర్చావిధానం విశత్వంబ మత్యాం || 22 ||

న వా మాం వినందంతు నామ త్యజేన్మాం

త్యజేద్బాంధవా జ్ఞాతయః సంత్యజంతు |

యమీయా భటా నారకే పాతయంతు

త్వమేకా గతిర్మే త్వమేకా గతిర్మే || 23 ||

మహాకాలరుద్రోదితస్తోత్రమేతత్

సదా భక్తిభావేన యోఽద్యేతి భక్తః |

న చాపన్న శోకో న రోగో న మృత్యు-

-ర్భవేత్ సిద్ధిరంతే చ కైవల్యలాభః || 24 ||

ఇదం శివాయాః కథితం సుధాధారాఖ్యం స్తవం |

ఏతస్య సతతాభ్యాసాత్ సిద్ధిః కరతలేస్థితా || 25 ||

ఏతత్ స్తోత్రం చ కవచం పద్యం త్రితయమప్యదః |

పఠనీయం ప్రయత్నేన నైమిత్తికసమర్పణే || 26 ||

సౌంయేందీవరనీలనీరదఘటాప్రోద్ధామదేహచ్ఛటా

లాస్యోన్మాదనినాదమంగళచయైః శ్రోణ్యంతదోలజ్జటాః

|

సా కాళీ కరవాలకాలకలనా హంత్వశ్రియం చండికా

|| 27 ||

కాళీ క్రోధకరాళకాలభయదోన్మాదప్రమోదాలయా

నేత్రోపాంతకృతాంతదైత్యనివహాప్రోద్ధామ దేహాభయా

|

పాయాద్వో జయకాళికా ప్రవళికా

హూంకారఘోరాననా

భక్తానామభయప్రదా విజయదా విశ్వేశసిద్ధాసనా ||

28 ||

కరాళోన్ముఖీ కాళికా భీమకాంతా

కటివ్యాఘ్రచర్మావృతా దానవాంతా |

హూం హూం కడ్మడీనాదినీ కాళికా తు

ప్రసన్నా సదా నః ప్రసన్నాన్ పునాతు || 29 ||

ఇత్యాదినాథవిరచిత మహాకాలసంహితాయాం శ్రీ

గుహ్యకాళీ సుధాధారా స్తవః ||